

Tender Heart High School, Sec. 33-B, CHD.

कक्षा - आठवीं शिक्षिका - सुमन शर्मा
विषय - हिंदी व्याकरण (पर्यायवाची शब्द पृष्ठ-147-148)
(‘आकाश’ से ‘देश’ तक)

पुस्तक - वीवा हिंदी व्याकरण - 8

प्यारे बच्चों, सुप्रभात!

पर्यायवाची शब्दों की लिखने तथा पढ़ने से पहले इसके अर्थ को जानना आवश्यक है। पर्यायवाची शब्द दो शब्दों के मेल से बना है। पर्यायवाची - पर्याय + वाची। ‘पर्याय’ शब्द का अर्थ है ‘समान’ तथा ‘वाची’ का अर्थ है बोलने वाले शब्द। यह कार्य आपको 8 अप्रैल, 24 को भेजा जा रहा है। अब मैं पर्यायवाची शब्द की परिभाषा बताऊँगी।
परिभाषा:-

जिन शब्दों में समानता दृष्टिगोचर होती है, उन्हें ‘पर्यायवाची’ या ‘समानार्थी’ शब्द कहते हैं। हिंदी भाषा के अंतर्गत समान अर्थ प्रदान करने वाले शब्दों का अपरिमित भण्डार है, जिनका प्रयोग वाक्य तथा परिस्थिति को ध्यान में रखकर किया जाता है।

बच्चों, पर्यायवाची शब्दों के अर्थों में समानता होते हुए भी उनमें सूक्ष्म अंतर होता है। जैसे - एक संभ्रांत स्त्री को ‘महिला’, साधारण स्त्री को ‘औरत’, पत्नी या प्रेयसी को ‘वनिता’ कहा जाता है; जबकि स्त्री, महिला, वनिता, औरत, वामा सब पर्यायवाची शब्द हैं। अतः इनका प्रयोग खूब सोच-समझकर करना चाहिए।

(पृष्ठ-1)

कक्षा - आठवीं शिक्षिका - सुमन शर्मा
विषय - हिंदी व्याकरण (पर्यायवाची शब्द) पृष्ठ-147-148

करना चाहिए। उदाहरण:-

- (क) सीता ने अग्नि परीक्षा दी। इस वाक्य में 'अग्नि' शब्द के स्थान पर हम 'आग' शब्द का प्रयोग करें तो वह ठीक नहीं होगा।
- (ख) यह स्थान 'महिला' के लिए आरक्षित है। (नारी)
यदि हम यहाँ नारी शब्द का प्रयोग करते हैं तो वह ठीक नहीं लग रहा है जबकि दोनों शब्दों का अर्थ एक ही है।
इसी प्रकार 'जल' और 'पानी' का प्रयोग भी देखो-
- (ग) हिंदू धर्म में पितृ तर्पण 'जल' से किया जाता है 'पानी' से नहीं। गंगा का जल - गंगाजल कहलाता है 'पानी' नहीं। वहीं गंदे नाले का 'पानी', 'जल' नहीं कहलाता है।
- (घ) जहरीली गैसों के कारण 'वायु प्रदूषण' हो रहा है।
हवा प्रदूषण शब्द ठीक नहीं लग रहा।

हिंदी के पर्यायवाची शब्द तत्सम शब्द हैं। जिन्हें हिंदी भाषा में ज्यों का त्यों ग्रहण कर लिया है।
अब पृष्ठ 147-148 पर दिए पर्यायवाची शब्दों को पढ़ेंगे।

शब्द	पर्यायवाची शब्द
1. आकाश	गगन, व्योम, नभ, अंबर
2. समुद्र	सागर, रत्नाकर, जलधि, उदधि, नीरधि
3. वृक्ष	वितप, तरु, द्रुम, पादप, पेड़
4. पत्ता	पत्र, किसलय, पर्ण

(पृष्ठ-2)

कक्षा - आठवीं शिक्षिका - सुमन शर्मा
विषय - हिंदी व्याकरण ('पर्यायवाची शब्द') पृष्ठ-147-148

शब्द	पर्यायवाची शब्द
5. भौरा	भ्रमर, अलि, मधुकर, भँवरा
6. आग्नि	आग, अनल, वह्नि, ज्वाला, पावक
7. नदी	सरिता, पयस्विनी, तटिनी, निर्झरिणी, तरंगिणी, प्रवाहिनी
8. दिन	दिवस, वार, वासर, अहः, दिवा
9. सुबह	प्रातः, भोर, प्रभात, सवेरा, विहान, उषा
10. कमल	जलज, नीरज, वारिज, पंकज, अरविंद
11. अंधकार	अँधेरा, तिमिर, तम, तमस, अँधियारा
12. मनुष्य	मानव, नर, मानुष, जन, मनुज, पुरुष
13. उन्नति	उत्थान, प्रगति, उत्कर्ष, विकास, अभ्युदय
14. घमंड	अहंकार, गर्व, दर्प, अभिमान
15. झंडा	पताका, केतु, ध्वज, परचम, चिह्न
16. अश्व	घोड़ा, हय, तुरंग, घोटक,
17. शरीर	तन, काया, कलेवर, देह, गात
18. शत्रु	दुश्मन, अरि, बैरी, रिपु
19. पत्नी	भार्या, वधू, सहधर्मिणी, अर्द्धांगिनी
20. पुत्री	सुता, बेटी, तनया, आत्मजा, तनुजा, दुहिता
21. आँख	नेत्र, लोचन, नयन, दृग, चक्षु
22. सेवक	दास, नौकर, चाकर, भृत्य, किंकर, परिचारक
23. पर्वत	नग, गिरि, शैल, भूधर, तुंग, अचल
24. राक्षस	दानव, दनुज, असुर, दैत्य, निशाचर, पिशाच
25. बिजली	तड़ित, विद्मुत, दामिनी, चपला, चंचला
26. देश	राष्ट्र, वतन, मुल्क, प्रांत

कक्षा - आठवीं शिक्षिका - सुमन शर्मा
 विषय - हिंदी व्याकरण (पर्यायवाची शब्द) पृष्ठ-147-148

बच्चों! पर्यायवाची शब्द हम इस सत्र में यहीं तक पढ़ेंगे। अब मैं आपको गृहकार्य करने को दे रही हूँ।

गृहकार्य:- सब बच्चे इस करार गार कार्य को सुचारु रूप से अपनी अभ्यास-पुस्तिका में लिखेंगे। कार्य को लिखते समय याद भी करेंगे।

धन्यवाद।

(अंतिम पृष्ठ-4)